

1 Tesaloniki Shεεn Tudunmɔɔ Pɔli ya sεmε nizhiimε wemu tun Tesaloniki shεεn mu ge

Jagɔ ye mu we sεmε we d'a tun wε?

Tesaloniki egilizi wu mu Pɔli ya we sεmε we tun. Masedɔni fiige ki wo kugbɔɔ li bi bye lii. Kegaanɔ tapyegbɔhɔ kulo l'a bye lii, lee na lɔhɔ kɔrɔyɔ nijehεye bi se wà. Yawutuu nijehεmεε ni shi watii shεεn bε pu bi bye Tesaloniki kulo li ni. Pɔli w'a Tesaloniki egilizi wu nɔhɔ sin. Wu ni Timote, ni Silasi wu bi bye shiizhan. Ga pu ya já mɔ Tesaloniki kulo li ni wε, bani Yawutuu p'a bi yiri pu feni. Ga, a Pɔli di ba Timote tun kari pu mu tuun wa ni, kɔnhɔ w'i shε egilizi wu tεge wu fanha ta. Wu jara shuun wuu li tɔɔgɔ feni Pɔli ya we sεmε we ka yee xhuu nigin (100) na toro Yesu nibanɔ kadugo na.

We sεmε we kakana jɔhɔ

Ba Timote ya pa fiin jo Pɔli mu egilizi wu jɔhɔ tãan wε, a Pɔli di we sεmε we ka, kɔnhɔ wu Tesaloniki egilizi wu luu waha, wu yεε bε kan pu mu Kile koro li jaarigazaana li shizhaa na.

Sεmε wu kafila jɔgbɔyɔ

1 Tesaloniki Shεεn 1:1-10 Ali na li ta waha ya nɔni bε Tesaloniki shεεn na, Pɔli ya baraga taha Kile na pu wuu na, bani w'a fiin nizaama ta na yiri pu yiri.

1 Tesaloniki Shεεn 2:1—3:13 Pɔli ya wu wo labye wu pye pyegana lemu na, karijεεge

nizaana kemu be di ne wu ni Tesaloniki kulo li te ni ge, Pali ya pu funno to kee na.

1 Tesaloniki Sheen 4:1-12 Naarigana lemu l'a dan Kile ni ge.

1 Tesaloniki Sheen 4:13 —5:11 Kafoo pana shuun wuu li keree.

1 Tesaloniki Sheen 5:12-28 Yere ni fo mujuu.

Pali ni wu kapyebyeni pu wo fo mujuu

¹ Ne Pali, ni Siliven, ni Timote, we p'a we seme we tun wu To Kile, ni wu Kafoo Yesu Kirisa wo n'a daa fee pu mu, piimu pu wa Tesaloniki kulo li ni ge.

Kile wo niime we ni janiye ke ki kori yaha yi mu.*

P'a pu n'a daa wu taha Yesu na

² Wee ya baraga teri Kile na tuun beeri ni yee beeri wuu na, na jerege be pyi yi mu gbee. ³ Yee ya kapyene pyi pyegana lemu na, na yi wo n'a daa wu shee ge, na kapyene kiimu pyi yi wo taanengege ki funno ni ge, na wu Kafoo Yesu Kirisa pye yi tana ni lowaa lemu ni ge, we ba wu To Kile wu jeri tuun beeri ni we ma wu fungongo yaha kii beeri na.

⁴ Wu cebooloo, we ya li ce jo yee kaa ya taan Kile mu, a wu yee jaha bulo konho yi bye wu wuu.

⁵ Wee ya Kile Jozaama pemu jo yee mu ge, pee Jozaama pu wo yere li ya da no joma ye nigin na we, ga Fefere Munaa li be wo sefere t'a fara. Lee wuu na yee ya da pu na na can ne pu ni. Na fara lee na, yee ya li na na yee wo no kaa na we ya kee keree ki beeri pye mu. ⁶ Kafoo Yesu ya jaari jaarigana

* **1:1** We duba we ne Kiricen fo kangana.

lemu na na fara wèe na ge, a yee bε di ganha na jaari mu. Yee ya kanhama nigbɔ ja, ga lee bε na yee ya sɔɔ Kilε Kafila wu na ni fundanga ni, Fεfεεε Munaa ya fundanga kemu kaan ge.

⁷ Ayiwa, lee funɲɔ ni yee ya pye jaaha sheshεεε Masedɔni fiige ki wo n'a daa fεε pee, ni Akayi fiige ki wo n'a daa fεε pu bεeri mu. ⁸ Kafɔɔ wo jomɔ p'a yiri yee mu, na shε nɔ fo Masedɔni fiige ke, ni Akayi fiige ki ni. Lee yε bε wε, ga yeeyε pyaa ya dà Kilε na dagana lemu na ge, wee n'a daa we kaa ya xuu wu bεeri círi. Lee wuu na li ya ta nɔ nago kanna wèe pu na w'à yee kaa yu nige wa mu wε. ⁹ Wèe ya tigi yee mu, a yee di wèe jaɲɔ círi cirigana lemu na ge, sipyii pu bεeri p'a yee yu. Yee ya yi yapεεε ki bεeri yaha wà, Kilε we wu ja niifεεε na, na ja can bε ge, na sɔɔ wee na, na ganha na kapyenεε pyi wu mu pyegana lemu na ge, ¹⁰ sipyii p'a yee bεeri yu. Yee wa wu Ja wu sigee, wu ba yiri fugba wu ni na pa, wu Ja Yesu wemu Kilε yε pyaa ya ja na yeege xu ni ge. Kilε wo loyire le l'a ma ge, wee w'a wèe shuu lee na.

2

Pɔliya kapyenεε kiimu pye Tesaloniki kulo li ni ge

¹ Na cebooloo, yeeyε pyaa ya li cε na wèe ya ta tigi yee mu tawaga ni wε. ² Yee ya li cε na p'a wèe cogana kolo, na wèe kpɔn, na wèe shεhεε Filipe kulo li ni. Ga lee bε na Kilε ya lowaa kan wèe mu pee kanhama pu ni, a wèe di la le wùye ni, na digi yee mu, na Kilε wo Jozaama pu jo yi mu fyaara baa Tesaloniki kulo li ni, ali na ta sipyiire ti bi wèe jaaha kɔɔn lee na bε. ³ Wèe ya wù wo Kilε

Jozaama pu yeε li pye. Wèe di ya ta li pye, kònho wù sipya wa shishiin piinne wε; wèe di ya ta li pye ni fungonkuunjo ni wε; wèe di ya ta li pye na taha nanmahara be na wε. ⁴ Ga Kilε ya lee ta na lee l'a yaa ni wèe ni, na wu Jozaama pu kaa le wèe keŋε ni. A wèe be di ganha na pu yu mu sipyii pu mu. Wèe wa ye yu, kònho wù kaa di da dan sipyii ni wε. Lemu l'a be Kilε mu ge, lee wèe ya zhaa, bani Kilε w'a wèe fungonyo yi beeri ce.

⁵ Ayiwa, wèe wo jomɔ pu yeε li funɔ ni, yeeye pyaa ya li ce na wèe ya ta kafila taga sipya wa shishiin faanna wε. Wèe di ya ta li pye be wari shakoro wε. Kilε wa wèe seeri lee na. ⁶ Wèe ya ta li pye be kònho yi da gbɔɔɔ tɛri wù na kelee sipyii piitiilee di da gbɔɔɔ tɛri wù na wε. ⁷ Li jεε da bi daan be wèe mu, wèe bi da zii já wù fanha she be yee na, bani Kirisa wo tudunmɔɔ wèe jε. Ga wèe ya ta lee pye wε. Wèe ya logoo gbo ni yee ni, na ganha na yee deede ba cee ya wu nagoo deede wε. ⁸ Yee ya taan wèe mu taangana lemu na ge, lee funɔ ni wèe bi ta li yaha Kilε wo Jozaama pu ye wo jo na wε. Ga wèe bi yere li na ali na wù munahaa ki be kan yee wuu na, bani yee kaa bi waha wèe mu fo xuuni.

⁹ Na cebooloo, wèe ya kapyenεε kiimu pye na kanhama pemu ja ge, yi funɔ wa nidogo lee na. Wèe bi kapyenεε pyi caŋa ni piige, na daga na wùye jo shaa, kònho wù ganha bu da bye tuguro sipya wa shishiin juno ni wε. Mu wèe ya pye na Kilε wo Jozaama pu jo yee mu. ¹⁰ Yee piimu pu wa n'a daa feε pu ge, yee wa li seεεε, Kilε be di jε li seeri. Kaa kaa wèe ya pye yee ninε ni ge, kee beeri ya pye feεεε, na bye tifire wogoo, jaagi wa shishiin ya ta

wèe na wε. ¹¹ Yeeyε pyaa k'a li cε na wèe ya yee co ba tofɔɔ ya wu nagoo conɪ wε. ¹² Wèe ya yee yeri, na samɔhɔɔ le yee ni, na yi jo fo na yi waha yee mu jo y'a ɲaari y'a sahaɲi ni Kilε ɲidaan ni. Lee wuu na Kilε ya yee yiri, kɔnhɔ y'i jé wu wo saanra nɔɔɔ wuuro ti ni.

Tesaloniki sheen wo n'a daa we ni pu kanhama keree

¹³ Wèe ya baraga tɛri sanha Kilε na kaa lemu bε wuu na ge, lee li wa mε. Wèe ya Kilε wo jomɔ pemu jo yee mu ge, yee ya ta pu co ba sipya wo ɲε wε. Ga ba p'a sii can na wε, mu yee ya pu co; na pu cε na Kilε jomɔ pu ɲε pii, na pee pu wa labye pyi yee n'a daa fεε pu funyɔ ni. ¹⁴ Wù cebooloo Tesaloniki sheen, Kilε wo n'a daa fεε piimu pu wa Yesu Kirisa wo kariɲεεge ki ni Zhude fiige ki ni ge, yee ya yi wo ɲaarigana li saha ni pee wuu li ni. Bani Yawutuu p'a pee kanha kanhagana lemu na ge, lee kanhagana le ninunɔ na yee bε wo sipyii p'a yee kanha. ¹⁵ Pee Yawutuu pu p'a taashiinε li wo Kilε tudunmɔɔ pu gbo, na ba Kafɔɔ Yesu bε gbo, na wèeyε pyaa bε kanha fo xuuni. Keree kiimu ki ɲε ki ya bε Kilε mu-i ge, kee p'a byi. A p'i puyε pye sipyii pu bεeri wo pεen. ¹⁶ Shi we wu ɲε wu ɲε Yawutuu-i ge, pu ma giin pu da wèe ɲaha kɔɔn na wèe ganha bu she Kilε wo Kilε Jozaama pu yerε li pye pee mu kɔnhɔ Kilε di pu ɲuɲɔ wolo wε. Lee funɲɔ ni p'a pu wo jurumu wu ɲεhe fo na she nɔ wu tɛhεnε na. Ga Kilε wo loyire le l'a pa do pu ɲuɲɔ ni.

Tesaloniki sheen kaa ya Pɔli ta

¹⁷ Wù cebooloo, wèe ya waa laha yee na, a wèe di tuun wemu pye wèe da wùyε ɲa ni yee ni-i ge, a yee

la di sii shɔ wèe ni xuuni. Ga ali wèe ɲɛɛɛ bye wèe di ya ta na wùye ɲaa bɛ wɛ, wèe fungɔnyɔ wa yee na. ¹⁸ Lee wuu na, wèe di bi giin wèe di shɛ foro yee na. Lee l'a bi sii nɛ Pɔli yɛ pyaa funɲɔ ni. Nɛ li taanna wii fo tɔɲii shuun, ga Shitaanni na bari koo li na wèe mu.

¹⁹ Ayiwa, yee pu wa da ba bye wèe tadanɔ, ni wèe funɲɔ kataan. Wèe na ba ɲuyirige kemu bɛ ta ge, yee pu da ba bye yee bɛɛri wo kaɲuɲɔ wù Kafɔɔ Yesu ɲahagbaa na wu ba guri pa. ²⁰ Uun dɛ! Yee p'a sii wèe wo ɲuyirige ki kaɲuɲɔ, ni wèe wo fundanga ki kaɲuɲɔ.

3

Pɔli ya Timote tun Tesaloniki ni

¹ Ayiwa, l'a pa mɔ wèe da ga fiin ta yee shizhaa na wɛ, a lee di ba bye lee ya já xu wèe ni wɛ. Lee wuu na, a wèe di li yaha wùye funyɔ ni jo wèe yɛ na ba gori Atɛni kulo li ni naha, ² na wù ceborona Timote tun shɛ yi mu wà. Wu bɛ w'a kapyɛɛɛ pyi ni wèe ni shiizhan Kilɛ mu na Kirisa wo Kilɛ Jozaama pu yu. Wèe ya wu tun shɛ yi mu, kɔnhɔ wu shɛ lowaa kan yi mu, wu samɔhɔɔ le yi ni xuuni, yi da se ɲaha na n'a daa wu ni. ³ Kanhama pe pu wa yi na nime ge, kɔnhɔ pee ganha bu wa shishiin yeege n'a daa wu ni yi ni wɛ. Yeeyɛ pyaa ya li cɛ na Kilɛ w'a li lɔ pee kanhama p'i ba nɔ wèe na. ⁴ Na wèe yaha ni yee ni shiizhan, wèe bi ma yi yu yee mu na ta li sanha nɔ wɛ, jo wèe na ba ganha xuuni. Pee kanhama pu p'a nɔ mɛ nime, yiyɛ pyaa bɛ ɲii wá pu ni.

⁵ Lee wuu na wèe ya wii kanha yee koo ni wèe da ga fiin ta yee shizhaa na-ε ge, a nε ganha na Timote tun yee mu, jo wu shε yee yíri wu shε yee wo n'a daa wu shi cε wu pa jo wù mu. Bani nε bi fyagi jo Shitaanni ganha da ba yi faanna wu yi piinne, wèe wo kapyenεε k'i bye ηunɔ baa wε.

Tesaloniki sheen wo n'a daa wu kaa ya taan Pɔli ni

⁶ Ayiwa dagana lemu na yee ya daa Yesu na, sipyii pusamaa bε kaa di dan yee ni taangana lemu na ge, Timote ya yiri yee yíri na pa nimε, na ba yee ηaha jo wèe mu, a lee di daan wèe ni. ⁷ Ayiwa na cebooloo, ba pee jomɔ pe ya jo wèe mu wε, ali na wèe yaha kanhama, ni ηiηaara keree ni, wèe logoo ya ηiηε yee shizhaa, bani yi wa se ηaha na n'a daa wu ni. ⁸ Nimε kunni wèe ya lowagaa ta, bani yee ya kori yaha Kafɔɔ wo kariηεεge ki ni. ⁹ Yee wo n'a daa wu kaa ya wèe funηɔ taan taangana lemu na Kile ηaha tãan ge, dii wèe di da bye wèe di já Kile keme shaari wee n'a daa we wuu na wε? ¹⁰ Wèe wa na Kile ηεeri caηa ni piige, na wu ηεeri xuuni, kɔnhɔ wu koo kan wù mu, wù shε ηii taha yi na. Keree kiimu ki ηε wèe ya yee ta kalaa kee ni n'a daa wu shizhaa na-ε ge, wù shε yi kalaa kee ni.

¹¹ Wù To Kile ni wu Kafɔɔ Yesu wu koo yaha wù mu wù shε yi ηa! ¹² Kafɔɔ wu la fara yi wo taanηεεge ki na, wu shi taanηεεge nigbɔhɔ di bye yi ni yiyε tε ni, k'i bye yi ni sipyii pusamaa bεeri tε ni! K'i bye ma na jo ba yee kaa ya dan wèeyε pyaa ki ni taangana lemu na wε! ¹³ Lee bu bye, yi na fanha ta. Wù Kafɔɔ Yesu Kirisa na ba ba caηa kemu ni wu wo fεfεεε sipyii pu bεeri ni ge, yi bε di ba da fεfεεε,

jaagi xuu wa shishiin ganha bu da yi na wù To Kile
 nahà tàan wε.

4

Naarigana lemu l'a taan Kile mu ge

¹ Ayiwa na cebooloo, yee ya yaa yee p'a naari
 naarigana lemu na yi kaa di daan Kile ni ge, wèe
 ya lee she yee na; yee d'a na kòn na naari na xò
 bε lee naarigana li na. Ga wèe wa li shaa yi mu,
 na yi naeri Kafòo Yesu mεge na jo yi la fara lee na.
² Kafòo Yesu ya keree kiimu she wèe na a wèe di yee
 kalaa ki ni ge, yiye pyaa wa kee ce. ³ Kile nidaan
 wu wa y'i bye fεεfεε, yi já yiye na dòdòrò kabaŋa
 na. ⁴ Yee wa bεeri ya yaa na kori yaha fεfεεε ni,
 yi da gbòrò teri yiye na. ⁵ Yi ganha bu lakuuŋò
 yaha ki pye yi nidaan ba Kile cεbaalaa pii ne mε wε.
⁶ Wa shishiin ganha bu wu ceboro ηmahana kelee
 na wu toŋò ceko kabaŋa na wε. Wèe ya tee yee jo
 na waha yi mu, bani sipyaa sipya w'a wee kashi
 wu pyi ge, Kile na ba li foo to weefòo mu. ⁷ Bani Kile
 ya ta wèe yiri na wèe yaha na wèe p'a kanòròyò pyi
 wε. Ga wu funŋò ki wa wù bye fεεfεε. ⁸ Lee wuu na,
 sipya wemu bu pe jomò pe she, weefòo ya ta sipya
 wo na mεε she-e de; ga Kile wemu w'a wu Fεfεεε
 Munaa li kan yi mu ge, wee wo na mεε wufòo ya she.
⁹ Ayiwa, cebooloo kaa ya dan puyε ni taangana
 lemu na ge, naŋò wa li na nago wa wu na yee kalaa
 lee ni wε, bani Kile ye pyaa ya yee kalaa na xò lee
 ni. ¹⁰ Kee taan nege ke shiin ki wa yee ni na nahà tii
 n'a daa fεε pu bεeri na, piimu bεeri pu ne Masedòni
 fiige ki ni ge. Ga wèe wa li shaa yi mu sanha jo
 yi la fara lee na. ¹¹ Yi la le yiye ni y'i da naŋiŋe

shaa! Yi yiyε torogana cε sipyii pusamaa wo keree ki shizhaa na! Yi la le yiyε ni, yi da kapyenεε pyi kɔnhɔ yi mago di da ɲɔgi kee kapyenεε ki funɲɔ ni, ma na jo ba wèe ya yi jo toro yi mu jogana lemu na wε. ¹² Yi bu já lee na, piimu ɲε Kiricεεn wε, pee bε na da baraga tɛri yi na; yi ɲuɲɔ tuguro bε di wa da bye nige sipya wa shishiin ɲuɲɔ ni wε.

Kafɔɔ nibaɲa keree

¹³ Ayiwa, n'a daa fεε piimu p'a xu ge, wèe funɲɔ ki wa jo y'i can cε pee shizhaa na, kɔnhɔ pee wo keree ganha bu yi ɲahaya tanha ba tadanɲa baa sipyii ɲε wε. ¹⁴ Ba wèe ya dà li na na Yesu ya xu, na ɲε na foro xu ni wε, lee funɲɔ ni wèe ya dà li na bε sanha na n'a daa fεε piimu p'a xu ge, Kilε na ba pee bε ɲε Yesu baraga ni, p'a ba bye ni Yesu ni.

¹⁵ Ayiwa, Kafɔɔ yε pyaa ya jomɔ pemu jo wèe mu ge, pee wèe ya yu yi mu jo Kafɔɔ cabaɲa, wèe piimu pu wa ɲiifεεε na ge, wèe da ba xuu pu ɲaha kɔn wε. ¹⁶ Bani l'a she na Kilε na ba fεnhε jo ni fanha ni kee caɲa, lee bu laha wà, wù na ba mεlekεε ɲuɲɔfɔɔ wa wo mujuu logo, lee bu laha wà, Kilε wo maga ki na wi. Kee bu wi, Kafɔɔ Yesu yε pyaa na digi na yìri fugba wu ni. Wee tuun wu ni, piimu p'a xu p'i bi daa Yesu na ge, pee na fεnhε ɲε. ¹⁷ Lee bu bye na wèe n'a daa fεε piimu samaa ɲii wuu ta, wèe bεeri na ba binne kari ni pii pu bε ni fugba ɲahaya ye na, na she Kafɔɔ ɲuɲɔ círi. Lee funɲɔ ni wèe bεeri na bye ni Kafɔɔ ni shiizhan.

¹⁸ Ayiwa na cebooloo, y'a pe jomɔ pe taga y'a samɔhɔrɔ leni yiyε ni.

5

Na gbegele yaha Kafɔɔ cabaŋa ŋaha na

¹ Na cebooloo, yee mago wa li na nago wèe pu na ya jo yi mu Kafɔɔ cabaŋa, kelee wu paduun keree na wε. ² Yeeye pyaa ya li ce na fiinne na jo Kafɔɔ cabaŋa na ba sipyii fo ba nagaɗe ma sipya fo me nibiige ni wε. ³ Tuun wemu ni sipyii da ba yu: «Naninɗe wa wù te ni niŋaa, wèe ya kanha shɔ kakuunɗɔ ki beeri na ge!» Wee tuun wu ni, kanhama nigbo wa da ba gon do pu ŋunɗo ni, ba layara ma cee laa wo fo na co wε. Sipya wa shishiin wa da ba shɔ kee caŋa wε.

⁴ Ga na cebooloo, nagaɗe ya sipya foni fogana lemu na ge, kee cabaŋa ki da ga ba yee fo mu wε. ⁵ Yee beeri ya ŋeri kpeengε nago, yee ya pye caŋa nago. Wèe ŋe piige nago wε, wèe di ŋe nibiige be wuu wε. ⁶ Lee wuu na wù ganha bu da gori yaha ŋmunumɔ na ba pusamaa ŋe wε! Wù kori yaha ŋni na, wù já wùye na! ⁷ Yi li ce na piige ni sipyii ya ŋmunɔ, piimu be pu wa sinme pe gbuu fo na ŋawɔhɔ wuu puyε na ge, piige ni pee be ya pu gbuu. ⁸ Ga wèe piimu pu ŋe caŋa nago ge, wù já wùye na! Wù n'a daa ni taanɗeεε le wùye ni ba kashennɔ wo tɔɔɔ fadeye ŋe me wε! Wù ŋuwuuro pye wù tadanɗa, tee di bye wù mu ba tɔɔɔ ŋudɔnɔ ŋe wε. ⁹ Bani Kile ya ta li ŋɔ wolo wu wo loyire le di ba do wèe ŋunɗo ni wε. Ga w'a li ŋɔ wolo wèe di ba ŋuwuuro ta wù Kafɔɔ Yesu Kirisa gbɔɔɔ ni. ¹⁰ Lee wuu na Yesu ya xu wèe tege, kɔnhɔ w'à pye ŋni na la, wù shiin ya xu la, wù ba binne pye ni wu ni wu cabaŋa.

¹¹ Ayiwa, lee wuu na, y'a yiyε yeri, yi da lowagaa leni yiyε ni ma na jo ba y'a tee na li pyi na xε wε.

Yeriyeri jomɔ pa

¹² Ayiwa na cebooloo, na fara lee bεeri na, piimu p'a puyε kan, na yi kalaa n'a daa wu wo koo li ni, na yi yeri Kafɔ wo koo li ni ge; w'à li shaa yi mu jo y'a baraga tɛri pee na. ¹³ Yi pu yaha see tayahaŋa ni! Pu kaa di da dan yi ni pu labye wu wuu na! Y'a yi wo niifεεε ti pyi ni ŋaŋiŋε ni yiyε te ni!

¹⁴ Na cebooloo, wèe ya yi ŋεeri, piimu p'a puyε yaha saafεε, na kapyenεε she ge, y'a pee yeri! Lowaa ŋε piimu ni wε, yi da lowaa leni pee ni! Piimu wo baraga k'a cèε ge, yi da pee tɛri! Yi bεeri di yiyε co ni loxulo ni! ¹⁵ Y'a yiyε kaseri, yi ganha bu wa yaha wu kakuunɔ taga kakuunɔ la wo foo tɔ wε. Y'a kasaŋaa pyi yiyε mu tuun bεeri ni! Yi da ki pyi sipyii pusamaa bεeri mu.

¹⁶ Yi pye ni fundanga ni tuun bεeri ni! ¹⁷ Yi da Kilε ŋεeri gbee! ¹⁸ Y'a fò kaan Kilε mu keree bεeri ni. Lee Kilε w'a zhaa yee mu Yesu Kirisa wo kariŋεεge ki funŋɔ ni.

¹⁹ Yi ganha bu Fεfεεε Munaa li koro tɔ yi zɔlɔ pu na wε. ²⁰ Kilε ya wu kafila wu kaan piimu mu pu na yu ge, y'a wee kafila wu jateni. ²¹ Yi da wu bεeri suguri xuuni, wemu w'a ŋɔ wu ni ge, yi da wee luu! ²² Wemu w'a kolo wu ni ge, y'i wee yaha shan!

Pɔli fò mujuu

²³ Ayiwa, Kilε we w'a ŋaŋiŋε ki kaan ge, weeye pyaa ki yi pye fεεfεε! Yi zɔlɔ pee, ni yi munahaa kee, na fara yi ceepuuro ti na, yi bεeri di gori yaha fεεfεε fo na she nɔ wù Kafɔ Yesu Kirisa cabaŋa ki

na, fɔnrɔ tɛnɛ ganha bu da we xuu we wa shishiin na we. ²⁴ Kile we w'a yee yiri ge, jɔmɛɛ fɔɔ wu jɛ wii. Wee ninumɔ wu da yee mara lee maragana li na.

²⁵ Na cebooloo, yi be p'a Kile jɛɛri wù be mu.

²⁶ Y'a cebooloo pu beɛri shaari ni taanɲɛɛge fò ni.

²⁷ N'a li shaa yi mu Kafɔɔ mɛge ki wuu na, jo yi la le yiyɛ ni y'i we sɛmɛ we kalaa cebooloo pu beɛri mu.

²⁸ Kile wu wù Kafɔɔ Yesu Kirisa wo niime wu kan yi mu.

KARINĒĒGE NŌMĒE NIVONŌ
New Testament and Shorter Old Testament in
Senoufo, Mamara

copyright © 2014 Wycliffe Bible Translators, Inc.

Language: Mamara S noufo (S noufo, Mamara)

Translation by: Wycliffe Bible Translators

Contributor: Wycliffe Bible Translators, Inc.

  2014-08-10, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2015-03-17

PDF generated using Haiola and XeLaTeX on 11 Nov 2022 from source files dated 29 Jan 2022

85728ed7-78f8-58e8-8967-0e976c0c2423